

हिंदी सिनेमा की टैलेंटेड और खूबसूरत अदाकारा श्रद्धा कपूर अब एक ऐसे किरदार में नजर आने वाली हैं, जिसे देखने के बाद दर्शक उन्हें एक नए अंदाज में देखेंगे. बीते साल 'स्त्री 2' के जरिए दर्शकों को हंसाने और डराने वाली श्रद्धा अब एक गंभीर और प्रेरणादायक भूमिका में दिखेंगी. रिपोर्ट्स के मुताबिक, श्रद्धा ने इस साल की सबसे बड़ी हिट फिल्म 'छावा' के निर्देशक लक्ष्मण उतेकर के साथ अपनी अगली फिल्म के लिए हाथ



छावा डायरेक्टर संग श्रद्धा कपूर का होगा नया धमाका

मिलाया है.

यह प्रोजेक्ट एक बायोपिक फिल्म 'इंथा' है, जो महाराष्ट्र की मशहूर लावणी डॉसर विठाबाई नारायणगांवकर के जीवन पर आधारित है. बताया जा रहा है कि फिल्म की शूटिंग शुरू हो चुकी है और श्रद्धा इसमें विठाबाई का दमदार किरदार निभा रही हैं. विठाबाई नारायणगांवकर उस दौर की जानी-मानी कलाकार थीं, जब समाज में महिलाओं के लिए अपनी कला को खुले तौर पर प्रस्तुत करना आसान नहीं था. तमाशा और लावणी की दुनिया में उन्होंने अपनी अलग पहचान बनाई और अपनी मेहनत, लगन और जुनून से


दर्शकों के दिलों पर राज किया. उन्हें 'तमाशा साम्राज्ञी' यानी तमाशा की महारानी कहा जाता था. श्रद्धा कपूर इस फिल्म में उनके संघर्ष, जज्बे और कला के प्रति समर्पण की कहानी को बड़े पर्दे पर जीवंत करती नजर आएंगी. फिल्म 'इंथा' श्रद्धा कपूर के करियर की एक अहम फिल्म मानी जा रही है, क्योंकि यह पहली बार है जब वह किसी बायोपिक में मुख्य भूमिका निभा रही हैं. श्रद्धा के करीबियों के मुताबिक, वह इस रोल को बेहद चुनौतीपूर्ण और भावनात्मक मानती हैं. किरदार की तैयारी के लिए उन्होंने लावणी डॉस और मराठी लोक संस्कृति पर खास ट्रेनिंग भी ली है.

'किंग' का धमाकेदार टाइटल रिवील वीडियो

फिल्मकार सिद्धार्थ आनंद ने शाहरुख खान के जन्मदिन के अवसर पर उनकी आने वाली फिल्म 'किंग' का टाइटल रिवील वीडियो रिलीज किया है.

शाहरुख खान के जन्मदिन 02 नवंबर को निर्देशक सिद्धार्थ आनंद ने फिल्म 'किंग' का टाइटल रिवील वीडियो जारी किया, जिसमें शाहरुख का लुक दिखाया गया और यह 'पठान' के बाद दोनों की दूसरी कोलेबोरेशन

है. रेड चिलीज एंटरटेनमेंट और मार्फिलक्स पिक्चर्स के बैनर तले बनी फिल्म 'किंग' साल 2026 में रिलीज होगी. यह फिल्म दर्शकों को शाहरुख खान का ऐसा रूप दिखाने वाली है जैसा उन्होंने पहले कभी नहीं देखा होगा, और बिना किसी शक यह दुनियाभर के फैंस को थ्रिल कर देगी. यह फिल्म एक स्टाइलिश और जबरदस्त एक्शन एंटरटेनर है, जो स्टाइल, करिश्मा और थ्रिल को नए



तरीके से पेश करेगी. सिद्धार्थ आनंद की यह अब तक की सबसे बड़ी और मसालेदार फिल्म मानी जा रही है, जो उनके एक्शन स्टोरीटेलिंग को एक नए लेवल पर ले जाएगी. 'किंग' का टाइटल रिवील शाहरुख खान की शानदार पहचान का जश्न है, सिद्धार्थ आनंद की तरफ से फैंस के लिए एक तोहफा. इसे शाहरुख के बर्थडे पर रिलीज किया गया, जहां हम देखते हैं उस ईंसान को जिसे सब किंग खान कहते हैं, अब वो उसी नाम के रोल में दिख रहे हैं और वो भी दमदार और जोश से भरे हुए अंदाज में.

यामी ने बताया फिल्मों को चुनने का असली मकसद

बॉलीवुड अभिनेत्री यामी गौतम धर ने फिल्म 'हक' और अपनी अन्य फिल्मों को चुनने का असली मकसद बताया है.

यामी गौतम एक ऐसी अभिनेत्री हैं जिनकी फिल्मों की लिस्ट उनके शानदार परफॉर्मेंस की रेंज और सोच-समझकर चुने गए किरदारों को दिखाती है. सालों से उन्होंने कई यादगार परफॉर्मेंस दी हैं, जिससे दर्शक, आलोचक और फिल्ममेकर्स सभी उनके कायल हैं. कई हिट और सराही गई फिल्मों के बाद, यामी गौतम अब अपनी आने वाली फिल्म 'हक' में एक और दमदार और इमोशनल परफॉर्मेंस के लिए तैयार हैं. फिल्म में वह शाह बानो का किरदार निभा रही हैं. कहानी सर्वोच्च न्यायालय के चर्चित मोहम्मद अहमद खान बनाम शाह बानो बेगम केस से जुड़ी है. यामी गौतम ने कहा कि 'हक' का मकसद बहस नहीं, बल्कि बातचीत शुरू करना है ताकि दर्शकों को ऐसा सिनेमा मिले जो उनके दिल को छू जाए.

फिल्म 'हक' की स्क्रिप्ट चुनने को लेकर यामी गौतम ने कहा, हमारा मकसद किसी बहस को शुरू करना नहीं, बल्कि बातचीत को

आगे बढ़ाना है. हमारा इरादा सिर्फ एक प्रोजेक्ट बनाने का नहीं, बल्कि एक सच्ची और दिल से निकली फिल्म बनाने का है. हम वही दिखाना चाहते हैं, जिस पर हम सच्चे दिल से यकीन करते हैं, ताकि दर्शक थिएटर में वापस आए और उन्हें लगे कि उनका समय और पैसा दोनों ही सही जगह पर खर्च हुए हैं. 'हक' में यामी गौतम 'बानो' के किरदार में नजर आएंगी, जबकि इमरान हाशमी उनके पति का रोल निभा रहे हैं. सुपर्ण वर्मा के निर्देशन और विनीत जैन के प्रोडक्शन में बनी फिल्म 'हक' एक ऐसी महिला की कहानी दिखाती है जो अपनी इज्जत और बराबरी के लिए लड़ती है.



आ रहा है बंगाली जासूसी कॉमेडी 'एकेन बाबू' का हिंदी वर्जन

हिंदी मनोरंजन चैनल सोनी सब अब अपने दर्शकों के लिये लोकप्रिय बंगाली जासूसी कॉमेडी 'एकेन बाबू' का हिंदी वर्जन लेकर आ रहा है.



आठ सफल वेब सीज़न और तीन हिट फिल्मों के बाद, लोकप्रिय बंगाली जासूसी कॉमेडी एकेन बाबू अब अपने हिंदी डब संस्करण के साथ टेलीविजन पर दस्तक दे रही है. अपने अनोखे हास्य, बुद्धिमत्ता और मजेदार रहस्य-सुलझाने की शैली के साथ 'एकेन बाबू' अब देशभर के दर्शकों का मनोरंजन सिर्फ सोनी सब पर करेगा.

'एकेन बाबू' की कहानी एकेन सेन की है, जिनका किरदार प्रसिद्ध बंगाली फिल्म अभिनेता कॉमेडी 'एकेन बाबू' का हिंदी वर्जन लेकर आ रहा है. आठ सफल वेब सीज़न और तीन हिट फिल्मों के बाद, लोकप्रिय बंगाली जासूसी कॉमेडी एकेन बाबू अब अपने हिंदी डब संस्करण के साथ टेलीविजन पर दस्तक दे रही है. अपने अनोखे हास्य, बुद्धिमत्ता और मजेदार रहस्य-सुलझाने की शैली के साथ 'एकेन बाबू' अब देशभर के दर्शकों का मनोरंजन सिर्फ सोनी सब पर करेगा.

ओपेरा हाउस में होगा फिल्म '120 बहादुर' का म्यूजिक लॉन्च

बॉलीवुड अभिनेता फिल्मकार फरहान अख्तर की आने वाली फिल्म '120 बहादुर' का ग्रैंड म्यूजिक लॉन्च ओपेरा हाउस में होगा.

फरहान अख्तर की आने वाली फिल्म 120 बहादुर सिर्फ एक युद्ध पर आधारित कहानी नहीं, बल्कि उन जांबाज भारतीय सैनिकों को श्रद्धांजलि है, जिन्होंने 1962 के भारत-चीन युद्ध में रेजांग ला की जंग में अपनी जान की बाजी लगा दी थी. 13 कुमाऊं रेजीमेंट के 120 सैनिकों की यह कहानी दिल को छू लेने वाली है, जो हिम्मत, जज्बे और देशभक्ति का असली मललब



दिखाती है. फिल्म में फरहान अख्तर मेजर शैतान सिंह के किरदार में नजर आएंगे, वो वीर जिन्होंने अपने साथियों के साथ आखिरी सांस तक लड़ाई लड़ी और इतिहास में हमेशा के लिए अमर हो गए.

हुमा ने सिस्टम पर साधा निशाना



फिल्म 120 बहादुर का म्यूजिक लॉन्च बेहद खास होने वाला है, क्योंकि इसे ऐतिहासिक ओपेरा हाउस में आयोजित किया जाएगा. इस खास मौके पर फिल्म की टीम, गायक, संगीतकार और कई नामचीन हस्तियां मौजूद रहेंगी. देशभक्ति से भरपूर गानों और जोश से लबरे इस एल्बम की झलक दर्शकों को रेजांग ला के रणभूमि के जज्बे से जोड़ देगी. ओपेरा हाउस की भव्यता में जब दादा किशन की जय जैसी धुन गूँजेगी, तो यह पल भारतीय वीरता और संगीत का शानदार पल बन जाएगा.

120 बहादुर असल जिंदगी की उस शानदार कहानी पर आधारित है जिसमें 1962 के भारत-चीन युद्ध के दौरान 120 भारतीय जवानों ने रेजांग ला की जंग में आखिरी सांस तक दुश्मन का सामना किया. यह भारतीय सैन्य इतिहास की सबसे साहसी लड़ाइयों में से एक मानी जाती है. इस पूरी कहानी की जान है हम पीछे नहीं हटेंगे. यह लाइव फिल्म में हर जगह गूँजती है और देशभक्ति की भावना को खूबसूरती से पेश करती है. इस फिल्म को रजनीश रेड्डी ने निर्देशित किया है और इसे रितेश सिधवानी, फरहान अख्तर (एक्सेल एंटरटेनमेंट) और अमित चंद्र (ट्रिगर हैप्पी स्टूडियोज़) ने प्रोड्यूस किया है.

प्रियंका चाहर चौधरी बनी अगली नागिन

अभिनेत्री प्रियंका चाहर चौधरी टेलीविजन के सबसे प्रतिष्ठित फैंटेसी शो 'नागिन' के आगामी सीजन 7 में मुख्य भूमिका निभाने के लिए पूरी तरह से तैयार हैं. उन्हें शो की मुख्य नागिन के रूप में तब घोषित किया गया था, जब वह सलमान खान के रियलिटी शो 'बिग बॉस 16' के फिनाले में शोष तीन फाइनलिस्ट में से एक थीं. अब इस शो में मुख्य भूमिका निभाना उनके लिए पुरानी यादों और जादू से भरा पल है, जिसने उन्हें राष्ट्रीय स्तर पर प्रसिद्धि दिलाई थी.

प्रियंका ने कहा, मुझे आज भी 'बिग बॉस 16' का वह पल याद है, जब एकता मैम ने कहा था कि उन्हें अपनी अगली 'नागिन' मिल गई है और उनका यह वादा निभाना और मुझे इस विरासत के लिए चुनना वाकई एक सम्मान की बात है. प्रियंका ने इस भूमिका को एक बड़ी

चुनौती और जिम्मेदारी बताया. उन्होंने कहा कि कुछ भूमिकाएँ एक अभिनेता से एक चरित्र से अधिक होने की मांग करती हैं और यह भूमिका उनकी ताकत, सीमा और भावना को चुनौती देती है. 2015 में अपनी शुरुआत के बाद से, 'नागिन' ने भारतीय टेलीविजन की सर्वश्रेष्ठ फैंटेसी फ्रैंचाइजी के रूप में अपनी बादशाहत बरकरार रखी है और अब दस साल पूरे करने जा रही है. इस कल्ट शो ने मौनी राय और अदा खान से लेकर तेजस्वी प्रकाश तक, टेलीविजन की कई प्रमुख अभिनेत्रियों को एक खास पहचान दिलाई है.

अब प्रियंका चाहर चौधरी नई नागिन रानी के रूप में सिंहासन पर आसीन हो रही हैं और 'नागिन जगत' को उसके अब तक के सबसे रोमांचक अध्याय में ले जाने के लिए पूरी तरह तैयार हैं. 'नागिन 7' का प्रीमियर जल्द ही कलर्स और जियो हॉटस्टार पर होने वाला है.



ऑटोमोबाइल



हीरो की सबसे पावरफुल और मॉडर्न इलेक्ट्रिक बाइक

हीरो मोटो कॉर्प अब अपने इलेक्ट्रिक ब्रांड विडा के तहत एक नई बाइक लाने की तैयारी में है. कंपनी ने अपनी आने वाली इलेक्ट्रिक मोटरसाइकिल Vida VXX की टीजर इमेज जारी की हैं. इसमें एक आक्रामक स्टीरफाइटर डिजाइन दिख रहा है जो इसे अब तक की सबसे प्रोडक्शन-रेडी Vida बाइक बना सकता है. इस कॉन्सेप्ट के जरिए Hero, Vida सब-ब्रांड के पोर्टफोलियो को और मजबूत करने जा रहा है.

दिलचस्प बात यह है कि ड्यूई को पहले "Ube&" नाम से टीज किया गया था, लेकिन बाद में कंपनी ने उस पोस्टर को हटा दिया. अब पता चला है कि "Ube&" दरअसल एक अलग ऑफ-रोड

कॉन्सेप्ट बाइक होगी, जिसे Hero EICMA 2025 मोटर शो (मिलान, इटली) में आज पेश करेगा. वहीं VXX, Hero की रोड-फोकस्ड इलेक्ट्रिक मोटरसाइकिल होगी, जो Vida ब्रांड की अगली बड़ी पेशकश बन सकती है.

नए डिजाइन में दिखा दमदार लुक— नए टीजर में बाइक के डिजाइन में बदलाव देखने को मिले हैं. इसका फ्रंट अब और ज्यादा शार्प दिखता है, जिसमें स्लिम LED DRL और प्रोजेक्टर हेडलाइट दी गई है. पीछे की तरफ स्प्रिंट सीट, ड्यूल ग्रैब रेल और टिडी टेल सेक्शन दिखता है. साथ ही पांच-स्पोक अलॉय व्हील्स और आगे-पीछे दोनों डिस्क ब्रेक दिए गए हैं, जो इसे एक प्रीमियम टच देते हैं.

मजबूत बॉडी और स्पोर्टी हैंडलबार सेटअप— VXX के टीजर से पता चलता है कि इसमें मस्कुरलर टैंक और चौड़ी हैंडलबार सेटअप मिलेगा, जो इसे एक असली स्टीटफाइटर बाइक जैसा लुक देता है. माना जा रहा है कि इसका इंटरलुमेंट वलरएट एक TFT डिस्प्ले होगा जिसमें राइड मोड्स, नेविगेशन और कनेक्टेड फीचर्स जैसी टेक्नोलॉजी दी जा सकती है. यह बाइक बेटा ड्राइव सिस्टम के साथ आएगी और इसमें मिड-माउंटेड इलेक्ट्रिक मोटर तथा नाथ ही और फिर किया गया बैटरी पैक होगा, ताकि सेंट्र ऑफ ग्रेविटी बेहतर बना रहे.

ये 5 इलेक्ट्रिक स्कूटर जल्द होंगे लॉन्च

भारत में इलेक्ट्रिक वाहनों की पापुलेरिटी तेजी से बढ़ रही है, खासकर इलेक्ट्रिक स्कूटर सेगमेंट में ग्राहकों की दिलचस्पी लगातार बढ़ रही है. जहां एक ओर पुराने ब्रांड जैसे व्हूड्डूडूडू और एथर अपनी मौजूदा रेंज को अपडेट कर रहे हैं, वहीं यामाहा और सुजुकी जैसे जापानी ब्रांड पहली बार भारतीय ईवी बाजार में उतरने की तैयारी में हैं.

नई पीढ़ी के बजाज चेतक

बजाज ऑटो अपने पापुलर चेतक स्कूटर का नया जनरेशन मॉडल लाने की तैयारी कर रही है. नई चेतक का डिजाइन पहले जैसा क्लासिक रहेगा, लेकिन इसमें कई मॉडर्न बदलाव किए गए हैं. रियर सेक्शन में नया स्क्वॉट टेललैप और टर्न इंडिकेटर एक ही यूनिट में इंटीग्रेटेड हैं. स्कूटर में नया प्लेटेड सीट डिजाइन दिया गया है जिससे राइड और फिलियन दोनों को आराम मिलेगा. इसमें 3.5 बल्लूडूडू बैटरी पैक होगा जो एक बार चार्ज करने पर लगभग 150

देश में आने वाले कुछ समय में सर्दियां आ जाएगी. ऐसे में अगर आप कार के जरिए किसी पहाड़ी सफर पर जाने की योजना बना रहे हैं तो यहां जानिए आपको किन बातों का ध्यान रखना है.

हैंडब्रेक का इस्तेमाल— कार से किसी पहाड़ी सफर पर या फिर लंबे सफर पर जाने के लिए गाड़ी के हैंडब्रेक का इस्तेमाल सही तरीके से करना जरूरी है. कार के हैंडब्रेक का इस्तेमाल काफी बेसिक हो सकता है, मगर इसके गलत इस्तेमाल से कार ड्राइविंग काफी कठिन हो जाएगी. हैंडब्रेक का इस्तेमाल कार को ऊपर की तरफ ले जाते वक कर सकते हैं. इसकी वजह से कार अपने संतुलन में रहती है. साथ ही कार का क्लच और थ्रोटल प्लेट अपने स्थान पर सही बना रहता है.

किलोमीटर की रेंज देगा. नई चेतक को अगले साल लॉन्च किए जाने की संभावना है.

सुजुकी ई एक्ससेस— कंपनी का पहला इलेक्ट्रिक स्कूटर होगा जो 2025 में लॉन्च हो सकता है. इसे पहली बार 2025 ऑटो एक्सपो में दिखाया गया था और अब इसका प्रोडक्शन शुरू हो चुका है. इसमें 3.07 बल्लूडूडू बैटरी पैक और 4.1 बल्लूडूडू इलेक्ट्रिक मोटर दी गई है, जो करीब 95 किमी की रेंज और 15 हद्द टॉर्क देगी. इसका



कार से जा रहे हैं पहाड़ या घाट के सफर पर



न्यूट्रल गियर का न करें इस्तेमाल— अगर आप कार के जरिए किसी पहाड़ी सफर पर जा रहे हैं या फिर किसी लंबे सफर पर जाने की

डिजाइन पुराने एक्ससेस स्कूटर से इन्स्प्रायर्ड है, लेकिन ज्यादा फ्यूचरिस्टिक रूप में तैयार किया गया है. यह स्कूटर शहरी यात्राओं के लिए एक बेहतर विकल्प बन सकता है.

यामाहा RY01— यामाहा भारत में अपना पहला इलेक्ट्रिक स्कूटर RY01 लॉन्च करने की तैयारी में है. इसका डिजाइन फ्यूचरिस्टिक और आकर्षक होगा. यह 4 kWh बैटरी पैक से लैस होगा जो लगभग 100 किलोमीटर की रेंज देगा. RY01 को 2026 में पेश किए जाने की संभावना है और यह जापानी इंजीनियरिंग की सटीकता और विश्वसनीयता का उदाहरण बनेगा.

एथर ईएल प्लेटफॉर्म— एथर एनर्जी ने अपना नया ईएल प्लेटफॉर्म लॉन्च किया है जो आने वाले वर्षों में कई नए मॉडलों की नींव बनेगा. इसमें स्केलेबल चेसिस, नया पावरट्रेन और एडवांस्ड इलेक्ट्रॉनिक सिस्टम शामिल हैं. इसके साथ पेश किया गया जिससे राइडिंग एक्सपीरियंस और स्मार्ट बनेगा.

सिंपल एनर्जी अपने स्पोर्टी— सिंपल एनर्जी अपने अगले फेमिली स्कूटर पर काम कर रही है जिसे नए डिजाइन पेटेंट के साथ तैयार किया जा रहा है. स्कूटर में स्लीक स्क्वॉट हेडलैप, इंटीग्रेटेड DRL और लंबी आरामदायक सीट होगी.

तैयारी कर रहे हैं तो सही गति के साथ सही गियर का इस्तेमाल करना जरूरी है. दरअसल, काफी कार चालक 5 गियर में गाड़ी की गति कम करते हैं, इस वजह से कार के इंजन पर बुरा असर पड़ता है. वहीं, कार को नीचे लेकर आ रहे हैं तो फिर कभी भी गाड़ी के न्यूट्रल गियर का इस्तेमाल नहीं करना चाहिए, ऐसा करने से कार के ब्रेक फेल हो सकते हैं.

घुमावदार रास्ते पर सही गियर का चयन— पहाड़ी सफर पर कई बार घुमावदार रास्ते भी आते हैं. ऐसे में कार के गियर को दूसरे या फिर तीसरे गियर में रखना चाहिए. वहीं, अगर कार में पेट्रोल इंजन दिया गया है तो किसी शार्प टर्न पर दूसरे गियर का ही इस्तेमाल करना चाहिए. ऐसा करने से कार आसानी से और बिना किसी प्रेशर के टर्न ले लेती है.

टाटा को फैक्ट्री बेचने वाली कंपनी की भारत में होगी वापसी

फोर्ड मोटर कंपनी ने तमिलनाडु में अपनी बंद पड़ी फैक्ट्री में नई जनरेशन के इंजन बनाने के लिए 3,250 करोड़ रुपये निवेश करने का फैसला किया है. इस फैसले से तीन साल बाद कंपनी की उत्पादन गतिविधियां फिर से शुरू होंगी.

चेन्नई के पास मराइमलाई नगर प्लांट 2029 में काम शुरू करेगा, जिसकी सालाना क्षमता 2,35,000 इंजन बनाने की होगी. इससे 600 से ज्यादा लोगों को सीधी नौकरी मिलेगी और कई अप्रत्यक्ष नौकरियां भी बनेंगी.

2021 में बंद हुआ था उत्पादन— ईटी की रिपोर्ट के मुताबिक, फोर्ड के शीर्ष अधिकारी तमिलनाडु सरकार के साथ प्लांट के भविष्य पर चर्चा की. फोर्ड के प्रतिनिधियों ने तमिलनाडु के मुख्यमंत्री एमके स्टालिन से मुलाकात की और

इंजन उत्पादन की योजना की पुष्टि की. फोर्ड ने सितंबर 2021 में भारत में अपना वाहन उत्पादन बंद कर दिया था, क्योंकि कंपनी को लगातार घाटा हो रहा था और बिक्री कमजोर थी. यह कदम कंपनी के वैश्विक पुनर्गठन का हिस्सा था.

टाटा को बेच दी थी फैक्ट्री— 2022 में फोर्ड ने गुजरात के साणंद में अपनी कार फैक्ट्री टाटा मोटर्स को बेच दी थी, लेकिन इंजन उत्पादन संयंत्र अपने पास रखा था. कंपनी ने चेन्नई प्लांट बेचने के लिए अन्य ऑटो कंपनियों से भी बातचीत की थी, लेकिन बाद में यह योजना छोड़ दी. 1995 से भारत में अपने तीन दशक के संचालन के दौरान फोर्ड ने 2 अरब डॉलर से ज्यादा निवेश किया और कई सफल गाड़ियां लॉन्च कीं, जिनमें इकोस्पॉर्ट एसयूवी और फिगो छोटी कार शामिल हैं.

एक्सपोर्ट करेगी इंजन

फोर्ड ने कहा कि यह नई उत्पादन योजना साणंद में उसकी मौजूदा इंजन फैक्ट्री को पूरा करेगी, जो इंजन बनाकर एक्सपोर्ट करती है. इससे भारत कंपनी के एशिया क्षेत्र के कामकाज का एक अहम हिस्सा बना रहेगा. फोर्ड के इंटरनेशनल मार्केट्स ग्रुप के अध्यक्ष जेफ मॉरेंटिक ने कहा, हम चेन्नई प्लांट की भूमिका को लेकर उत्साहित हैं और तमिलनाडु सरकार के निरंतर सहयोग के लिए धन्यवाद देते हैं. यह फैसला भारत की मजबूत मैनुफैक्चरिंग क्षमता में हमारे भरोसे को दोहराता है.